



ERITREAN REVOLUTIONARY DEMOCRATIC FRONT

08 መጋቢት ዓለም-ለኻዊ መዓልቲ ደቂ-አንስትዮ ዝተዳለወ ውድባዊ መግለጺ

08 መጋቢት፡ ቀዳሞት ውጹዓት ደቂ-አንስትዮ ንጾታዊ ማዕርነተንን ደርባዊ ሓርነተንን ዘካየደኦ መሪ ሃይለማርያም ለገሰ ከቢድ መስዋእትን ወግዳዊ አፍልጦ ረኺቡ፡፡ ንዝኸሪ ተጋድሎኦን መሰረታዊ ጠለባተን ኣብ ግምት ብምእታው፡ ንዓለም-ለኻዊ መዓልቲ ደቂ-አንስትዮ ዝተሰየመት ዕለት'ያ፡፡ እዚ ብሰንሰለታዊ ምቅብባል ወለዶታት ዝሓለፈ ሃይለማርያም ፍትሓውን ደሞክራሲያውን ሕቶ ደቂ-አንስትዮ፡ ዘገምታዊ ለውጢ እናመዝገቡ፡ ማእከላይ ሕቶ ደሞክራሲ መላእ ማሕበረ-ሰብ ዓለምን ደሞክራሲያውያን ሓይልታትን ክኸውን በቛዕ'ዮ፡፡ እነሆ ድማ፡ ሎሚ ንመበል 105 ግዚኡ፡ ብኩሎም ክፍልታት ማሕበረ-ሰብ ዓለምን ደሞክራሲያውያን ሓይልታቱን ይጽንበል ኣሎ፡፡

ኣብዚ ዓለማዊ ታሪኽ ተጋድሎዚ፡ ተራ ደቂ-አንስትዮ ኤርትራ ሓደ ርእሱ-ዝኸኣለ ምዕራፍ ዝሓዘዮ፡ ስለዝኾነ ከኣ 08 መጋቢት ንዓና ንኤርትራውያን ብሓፈሻ፡ ንደቂ አንስትዮ ኤርትራ ከኣ ብፍላይ፡ ዓለማውን ሃገራውን ጥመር ትርጉም ዘለዎ፡ ብፍሉይ ኣገባብ ብኤርትራዊ ሃገራዊ ቅኒት ማዕረገ ዝበዓል፡ ሓደ ካብቶም ዓበይቲ በዓላት'ናዮ፡፡

ደቂ አንስትዮ ኤርትራ፡ ከም ኩለን ኣብ ዘይማዕበላ ሃገራት፡ ኣብ ድሑር ፖለቲካዊ ማሕበረ-ቁጠባውን ባህላውን ሰረት ዝነብራ እየን፡፡ ካብዚ ዝኸቀል፡ ኣብ ኤርትራ ድሑራት ልምዳውን ባህላውን እምነታት ዝወለደም፡ ንመሰላትን ማዕርነትን ደቂ አንስትዮ ዝዳፍኡ ቀይድታት ምጽንሖምን፡ ሎሚውን ከም ተርእዮ ኣብ ውሽጢ ሕብረተ-ሰብና ምህላዎምን ዘይከሓድ ሓቂ'ዮ፡፡ እዚ ልምዳውን ባህላውን ቀያዲ ኣተሓሳስባዚ፡ ንግደን ኣበርክቶን፡ መሰልን ማዕርነትን ደቂ አንስትዮ ንዘመናት ብምንእኣሱ፡ ባህርያዊ ቦትኣን ከይረኸባ ቀይዶ ምጽንሖ ኩሉ ዝፈልጦ ሓቂ ኢዮ፡፡ በቲ ካልእ ሸነኹ ድማ፡ ደቂ-አንስትዮ ከም ኣካል ህዝብታት ኤርትራ፡ ሓራ ፖለቲካዊ ውሳኔኤን ተነፊገን፡ ብእብረ ባዕዳዊ መግዛእታዊ ሓይሊ ሓሳረ መክርኣን ክርእያ ተስገዲደን ዝጸንሓ እየን፡፡ ከም ውጽኢት ናይዚ፡ ኣብ ልዕሊ ኤርትራውያን ደቂ-አንስትዮ ዝበጽሕ ዝነበረ ወጽዓ፡ ክልተ ብልሒ ዝነበሮ ድርብ ወጽዓ'ዮ፡፡

ደቂ አንስትዮ ኤርትራ፡ ነዚ ድርብ ወጽዓ፡ ብድርብ ሃይለማርያም ንምስዓር፡ ኣብ መሰርሕ ነጻነታዊ ተጋድሎ ህዝብታት ኤርትራ ብምጽንባር፡ ኣብ ብልሒ'ቲ ሃይለማርያም መተካእታ ዘይብሉ ጅግንነታዊ ቅያ ብምፍጻም ግቡኣን ፈጸመን እየን፡፡ ኣብ ዓውደ-ኩፍናትን ኣብ ዝተፈላለዩ ዓውዲ-ስራሕን ማዕረ ደቂ ተባዕትዮ ኣሕዋተን ተሰለፈን'የን፡፡ ከም ውጽኢቱ ኣብ ታሪኽን ኣተሓሳስባን ሕብረተ-ሰብና ኣገዳሲ ለውጢ ከመዝግባ በቛዕን እየን፡፡ እዚ መሪ ሃይለማርያም ዝሓተተ፡ ከቢድ ዋጋ ዝተኸፍሎ፡ ልዕሊ ወርቂ ዘንጸባርቕ ቅያን ተጋድሎን ደቂ-አንስትዮ ኤርትራ፡ ንጸረ-ደሞክራሲያዊ ባህሪ መራሕቲ ሰውራ ኤርትራ ብምጽዋር፡ ቀዳምነት ሕቶ ሃገራዊ ነጻነት ንምርግጋጽ ዝተኸፍለ፡ ናይ ጽንዓትን መኸተን ሕላገተን'ዮ፡፡

ድሕሪ ነጻነት ኤርትራ፡ ሕማቕ ታሪኻዊ ኣጋጣሚ ኮይኑ ወሳኝነት ህዝብታት ኤርትራ ረገጹ ፖለቲካዊ ስልጣን በይኑ ብዝበሓተ ፋሽስታዊ ስርዓት ኢሳይያስ/ህግደፍ ተጠሊመን፡፡ ቅያን ጅግንነትን ኤርትራውያን ደቂ-አንስትዮ፡ ንሃልኪ መጋደጺ በዓላትን ፕሮፓጋንዳዊ ዘመተ ህግደፍን ጥራሕ ዘገልግል ኮይኑ ተሪፉ፡፡

ኣብ ሰውራ ኤርትራ ብምስጢር ኣብ ልዕሊ ተጋደልቲ ደቂ አንስትዮ ዝፍጸም ዝነበረ በደል፡ ኣብ ነጻ ኤርትራ ዓይኑ ኣፍጠጦ፡ ንቕርዓት ወጺኡ፡ ጽባሕ ናጽነት፡ እተን ንኹሉ መስገደል ሰጊረን ብሂወት ዝተረፋ ተጋደልቲ፡

ንኩሉ ማሕበራዊ ሕሰማት ተቃላቢ። ዓስቢ ዝኸፈልኦ ዋጋ፣ ተማሂረን፣ ዋያ ኣጥርየን ዝሓሸ መንባብሮ ክመርሓ፣ ኣብ ውሽጢ'ቲ ሕብረተ-ሰብ ሃዋርያ ለውጢ ኮይነን ክቕጽላ ኣይተዓደላን። ብጉልባብ ምጥያስ “ኣይምሕራ-ኣይቀትላ” መጣዩሲ ተተኸቡዎን ተፋንዮን። እተን ትማሊ ተጋዲለን ዘጋደላ፣ ተዋጊኤን ዘዋጋኣ ጀጋኑ፣ ንኩሉ ዓይነት ሕሰም መንባብሮ ክቃልዓ፣ መሰለን ተጋሂሱ፣ ክብረን ኣብ ዝትንክፍ ከርፋሕ ሂወት ክነብራ ተፈሪደን። እታ ብስመን ዝቐመት “ሃገራዊ ማሕበር ደቂ ኣንስትዮ ኤርትራ /ሃማደኤ” መጋቢሪያ ህግደፋዊ ፖለቲካዊ ሕሳባት ካብ ምጃን ሓለፉ፣ ብዋጋ መሰልን ክብረትን ደቂ ኣንስትዮ ኤርትራ፣ ኢደ-በይዛ ደመኛ ጸላኢኣን ኮይና ክትቕጽል መሪጸ።

እቲ ኣብ ኅዳጉዲ፣ ኣንደራትን ሰናጭሮን ሳሕል ዝፍጸም ዝነበረ ሕቡእ ውዲት፣ ዘይሰውራዊ ልምድን ኣተሓሳስባን ሳዕሪ፣ ናይቲ ስርዓት ላዕለዎት ሹማምንትን መኮንናትን መግለጺ ኮይኑ። ንሱራት ባህልን ልምድን ህዝብታት ኤርትራ ዘራኸሱ፣ ንንኡስ ወለዶ ኤርትራ ብሓፈሻ፣ ንጎራዙት ድማ ብፍላይ፣ ካብ ሕቕሬ ስድራ-ቤታቶም እናመንጠሉ፣ ኣብ ወተሃደራዊ መዓስከራት ጅሆ ዘሪዑ፣ ብዘይ ስነ-ምግራባዊ ጠባያትን ባህርን ስርዓቱ ብምምራዝ፣ ማሕበራዊ ናይ ምሕንፋጽ ምህንድስንኡ፣ ግዳይ ጌርዎም። ብሰም ሃገራዊ ኣገልግሎት፣ ሃገራዊ ጉቡኣን ክፍጽማ ዝወፈራ መንእሰያት ጓራዙት፣ ንኣዘዝቲ ሰራዊት ከም ባሮት ክኸድማ፣ ክዕመጹ፣ ክብረ ንጽህኤን ክድፈር፣ ኣደዳ ኩሉ ሕማማት ክኾና ንቡር ዕጨኣን ኮይኑ።

ኣብ ትሕቲ ፋሽስታዊ ስርዓት ህግደፍ፣ ደቂ ኣንስትዮ ኤርትራ ከም ኩሉ ኣካል ሕብረተሰብ ኤርትራ ኣደዳ ስደት፣ ከርተት፣ ሞትን ጥፍኣትን ይኾና ምህላወን ናይ ኣደባባይ ሚስጢር ኢዩ። ሎሚ ኤርትራዊት ኣደ፣ ኣሚና ተዘሚታ ክትቁዝም ተፈሪዳያ። ቅድመን ድሕሩን ውላዳ ስኢና፣ ዘኸቲማያ። ኣብ እርጋና ዝጥውፋዎ ደቃ ሲኢና፣ ዑና ክትሕሉ ጽሓይ ይዓርባሎ።

ፋሽስታዊ ስርዓት ህግደፍ ካብቲ ገባቲ ባህርያቱ ተበጊሱ፣ ንኩሉ ማሕበራዊ ህይወት ህዝብታት ኤርትራ ንምቁጽጻር፣ ብሽም “ምቕያር ባጤራ ናቕፋ” ኣብዚ እዋንዚ ዘተኣታተዎ ጨካን ፖሊሲ፣ ኣብ መላእ ህዝብታት ኤርትራ ፈጠርዎ ዘሎ ማሕበራዊ-ቁጠባዊ ቅልውላው፣ ኣብ ልዕሊ'ታ ጸር ስድራ ዝተሰኸመት ኤርትራዊት ጓል-ኣንስተይቲ ሓለፋ ኣሰር ዝገድፍ ምጃኑ ርዱእዮ። ኣብ ልዕሊ ህዝብን ሃገርን ኤርትራ ኣንጸላልዩ ዘሎ ሓደጋ ብርሰትን ምብትታንን፣ ልዕሊ ኩሉ ነታ ዓንዲ ስድራ ዝኾነት ኤርትራዊት ጓል-ኣንስተይቲ፣ ግዳይ ዝገበረዮ። ብዘይ ምግናን ዓጻፋ ደቂ ተባዕትዮ፣ ግዳይ ፋሽስታዊ ህግደፋዊ ዓመጽን ወጽዓን ዝኾና ዘለዋ ደቂ ኣንስትዮ ኤርትራ ኢያን።

ብርግጽ ኣብ ልዕሊ ደቂ ኣንስትዮ ኤርትራ ዝፍጸም ዘሎ ግፍዕን በደልን፣ መዳርግቲ ኣልቦ ክልተ ዝብልሑ ኣካላውን ሰነ ኣእምራውን ዓመጽ ዝጠቓለል፣ ብምብኳር ጸታዊ ማዕርነትን ደርባዊ ሓርነትን ዝግለጽ ኢዩ። እንተኾነ ግን፣ እዚ ዘይተኣደነ፣ ንኸትገልጸ ዝሕርብት ሰፍ ዘይብል ኩሉ-መዳያዊ ወጽዓ ኣብ ልዕሊ ደቂ ኣንስትዮ ኤርትራ እናተፈጸመ እንከሎ፣ ግብረ-መልሰን ተሳትፎን ደቂ ኣንስትዮ፣ ኣብ ምርግጋጽ ደሞክራሲያዊ ለውጢ ይኹን ብቐጥታዊ ንቕሕ ተሳትፎኣን ኣቢለን ንመሰልን ማዕርነትን ኣብ ምጥባቕ ዘካይደኣ ቃልሲ፣ ውሱንነት ከም ዘለዎ ዝሰሓት ኣይኮነን።

ኩሎም ህዝብታት ኤርትራ ብሓፈሻ፣ ደለይቲ ደሞክራሲያዊ ለውጢ ደቂ ኣንስትዮ ኤርትራ ድማ ብፍላይ ከምዝፈልጡኦ፣ ኩሎም ጸረ ገባቲ ስርዓት ህግደፍ ዝኾኑ፣ ፖሎቲካዊ ሓይልታት፣ ሲቪክ ማሕበራትን ነጻ ህዝብን ኣብ ዝተሳተፉዎ 1ይ ሃገራዊ ጉባኤ ሃዋዓ፣ ብኹሉ ደላይ ለውጢ ልዑል ተስፋ ዝተነበረሉ ኤርትራዊ ሃገራዊ ባይቶ ንደሞክራሲያዊ ለውጢ ከምዝተመስረተ ዝዘንጋዕ ኣይኮነን። ኣብ ሃገራዊ ዋዕላ ይኹን ኤሃባደላ ኣብ ምምስራት፣ ተራ ተቃላስቲ ደቂ ኣንስትዮ ዕዙዝ ምንባር፣ ኣብዘም መጋባእያታት ዝወዓሉ ዝምስክሩዎ እዩ። እንተኾነ ግን፣ ጸቢብ ናይ ስልጣን ሒሳባት ዘቐድሙ ላዕለዎት መራሕቲ ፖሎቲካዊ ውድባት፣ ቀዳማይ ሃገራዊ ጉባኤና፣ ኣብ ቀንዲ ኣጀንዳታት ኣትኩሩ፣ ብታሪኻውን ኣገደስትን ውሳኔታትን ተጸንቢሉ ከይወጽእ ኣሉታዊ ጽልዋ ምዕራፎም ዘይርሳዕ እዩ።

ስለዝነኘውን ምስ ዝተደጎሉ ጸገማቲ ዝተመስረተ ኤሃባደሉ፡ ብሰንኪ ቁልፊ ናይ ስልጣን ቦታ ዝሓዙን ዝግባእና ቦታ ኣይረኽቡናን ኢሎም ዝርእዩን ላዕለዎት መራሕቲ ፖሎቲካዊ ውድባት፡ ኣብ ሕድሕዶም ዝቐጸለ ምንሕናሕ፡ ሕጋዊ ኣሰራርሓታትን ስርዓታዊ ሓላፍነታትን ባይቶና ቡብእዋኑ እናተጣሓሱ፡ ናብ ዝግምቐ ፖሎቲካዊ ቅልውላው እናተሸመመ ብምኻዱ፡ ናብ 2ይ ሃገራዊ ጉባኤ እንሰጋገራ ኩነታት ኣብ ደውታ ኣትዩ ጸኒሑን ኣሎን።

ውድብና ሰደግኤ፡ ከም ኣካል ሹዱሽተ መሓዙት ውድባት፡ ፖሎቲካዊ ቅልውላው ባይቶና ዝፍተሓሉ ቅኑዕ ኣንፈት ብምንጻር ክቃለስ ጸኒሑን ኣሎን። እንተኾነ ግን፡ ንፖሎቲካዊ ስልጣን ብመንጻር ጸቢብ ጉጅላውን ውልቃውን ሒሳባቶም ዝርእዩ ውሱናት ላዕለዎት መራሕቲ ፖሎቲካዊ ውድባት፡ ሃገራዊ ባይቶና ካብ ዝጸንሖ ፖሎቲካዊ ቅልውላው ናብ ዝበኣሰ ዝድርኹ፡ ኣግላልን ቡሓትን ኣንፈት ሒዞም ክጓዙ ይረኣዩ ኣሎዉ። እዚ ንሓባራዊ ጽላልና ዝኾነ ባይቶና፡ ናብ ዝኸፍኦ ሓደጋ ውድቀት ዝሸምም ዘይቅኑዕ ኣንፈት፡ መግትኢ ክግበረሉን ውሽጣዊ ጸገማት ባይቶና ብምርድዳእ ፈቲሖም፡ ብሓባር ናብ ዕዉት 2ይ-ሃገራዊ ጉባኤና ንሰጋገራ ኩነታት ንምጥጣሕ፡ ደለይቲ ደሞክራሲያዊ ለውጢ ሓይልታት ብሓፈሻ፡ ደቂ ኣንስትዮ ኤርትራ ድማ ብፍላይ፡ ኣወንታዊ ተርኣን ክጸወታ ይጽውዕ።

ሎሚ 08 መጋቢት መዓልቲ ደቂ ኣንስትዮ ነብዕሎ ዘሎና፡ ኤርትራዊት ጓል-ኣንስተይቲ እትሓልፎ ዘላ ናይ ሕሰም ምዕራፉ ብምዕጻው፡ ንዝኸፈለቶ ዋጋ ዝዳረግ ዓስቢ ንምክፋል፡ ረዚን ታሪኻዊ ሓላፍነት ኣብ ዝተሰከምናሉ እዋንዮ። እዚ ዕማምዚ፡ ብባህሪ ናይ ኩሎም ደለይቲ ደሞክራሲያዊ ለውጢ ዝኾኑ ህዝብታት ኤርትራን ሓይልታት ደሞክራሲን እኳ እንተኾነ፡ ዝተወደበን ሰፊሕን ንቑሕን ተሳትፎ ኤርትራውያን ደቂ ኣንስትዮ ካብ ምርግጋጽ ወጻኢ፡ ነዚ ዝዘፍ ሃገራዊ ዕዮዚ ምዕዋት ዝሕሰብ ኣይኮነን።

ውድብና ሰውራዊ ደሞክራሲያዊ ግንባር ኤርትራ/ሰደግኤ/፡ ንቑሕን ሰፊሕን ተሳትፎ ህዝብታት ኤርትራ ብሓፈሻ፡ ደቂ ኣንስትዮ ከኣ ብፍላይ፡ ኣብ ደሞክራሲያዊ ለውጢ ደረጃ ብደረጃ ንምትርናዕ፡ ኣብ ቅኑዓት መርሆታትን ንጹር ራእይን ተሰሪቱ፡ ብዓቕሙ ከይተሓለለ ክቃለስ ጸኒሑን ኣሎን። ንመጻኢውን ኣሓይሉ ክቐጽለሉ ምጻኑ ይገልጽ።

ኣብዚ እዋንዚ፡ ንመላእ ደለይቲ ለውጢ ዝኾኑ ፖሎቲካዊ ሓይልታት፣ ሲቪክ ማሕበራትን ህዝብን ኤርትራ ኣሻቂሉ ዘሎ ዓሚቕ ፖሎቲካዊ ቅልውላውን ደውታን ኤርትራዊ ሃገራዊ ባይቶ ንዲሞክራሲያዊ ለውጢ ኣብ ምፍታሕ፡ ምስ ኩሎም መሻርኽቲ ሓይልታት ባይቶ ተወሃሂዱ ክቃለስ ድልውነቱ ኣብ ቦቱኡ ምህላዉ፡ ብኢጋጣሚዚ ክቡር ዕለት 8 መጋቢት ታሪኻዊ መዓልቲ ደቂ-ኣንስትዮ የረጋግጽ።

ድምቀት ንመጋቢት 8 ዓለም ለኻዊ መዓልቲ ደቂ ኣንስትዮ!!  
ዝኸርን ክብርን ንጀጋኑ ሰማእታት ኤርትራ!!

**ፖሎቲካዊ ቤት ጽሕፈት**  
**ሰውራዊ ደሞክራሲያዊ ግንባር ኤርትራ /ሰደግኤ/**  
**መጋቢት 2016**